



2024/3123

13.12.2024

DEĊIŻJONI TAL-KUNSILL (UE) 2024/3123

tal-5 ta' Diċembru 2024

dwar l-pożizzjoni li għandha tiġi adottata f'isem l-Unjoni Ewropea fil-Kumitat Kongunt stabbilit bil-Konvenzjoni Reġjonali dwar ir-regoli preferenzjali tal-orijini pan-Ewro-Mediterranji fir-rigward tal-emenda tad-Deciżjoni Nru 1/2023 ta' dak il-Kumitat Kongunt fir-rigward tal-użu taċ-ċertifikati tal-moviment mahruġa b'mod elettroniku fil-qafas ta' dik il-Konvenzjoni applikabbli mill-1 ta' Jannar 2025

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207(4), l-ewwel subparagrafu, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Konvenzjoni reġjonali dwar ir-regoli preferenzjali tal-orijini pan-Ewro-Mediterranji (il-Konvenzjoni) giet konkluża mill-Unjoni bid-Deciżjoni tal-Kunsill 2013/94/UE ⁽¹⁾ u dahlet fis-sehħ fir-rigward tal-Unjoni fl-1 ta' Mejju 2012.
- (2) Skont l-il-Konvenzjoni, il-Kumitat Kongunt stabbilit bil-Konvenzjoni (il-Kumitat Kongunt) jista' jadotta deciżjonijiet biex jemenda l-Konvenzjoni.
- (3) Il-Konvenzjoni giet emendata bid-Deciżjoni Nru 1/2023 tal-Kumitat Kongunt ⁽²⁾ li se tidhol fis-sehħ fl-1 ta' Jannar 2025. Fis-7 ta' Diċembru 2023, il-Kumitat Kongunt adotta r-Rakkomandazzjoni 1/2023 ⁽³⁾ dwar l-użu ta' ċertifikati tal-moviment mahruġa b'mod elettroniku skont il-qafas tal-Konvenzjoni. Sabiex jiġi pprovdut qafas legali ċar u biex tiġi żgurata l-konsistenza fl-użu taċ-ċertifikati tal-moviment mahruġa b'mod elettroniku fil-kuntest tat-tranżizzjoni mir-regoli attwali tal-Konvenzjoni għar-regoli riveduti tal-Konvenzjoni li se jidhlu fis-sehħ mill-1 ta' Jannar 2025, id-Deciżjoni Nru 1/2023 jenhtieg li tiġi emendata. Dik id-Deciżjoni jenhtieg li tiġi emendata biex tippermetti l-inkorporazzjoni tar-rekwiżiti ġenerali dwar il-provi tal-orijini mahruġa b'mod elettroniku fil-Konvenzjoni riveduta.
- (4) Il-Kumitat Kongunt, matul is-16-il laqgħa tiegħu, li għandha ssir fit-12 ta' Diċembru 2024, jew permezz ta' proċedura bil-miktub, mistenni jadotta deciżjoni dwar l-użu ta' ċertifikati tal-moviment mahruġa b'mod elettroniku.
- (5) Jixraq li tiġi stabbilita l-pożizzjoni li għandha tittiehed fisem l-Unjoni fil-Kumitat Kongunt, peress li d-Deciżjoni tal-Kumitat Kongunt ser ikollha effetti legali.

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed fisem l-Unjoni fil-Kumitat Kongunt stabbilit bil-Konvenzjoni Reġjonali dwar ir-regoli preferenzjali tal-orijini pan-Ewro-Mediterranji, fis-16-il laqgħa tiegħu, jew permezz ta' proċedura bil-miktub, fir-rigward tal-emenda tad-Deciżjoni Nru 1/2023 ta' dak il-Kumitat Kongunt fir-rigward tal-użu ta' ċertifikati tal-moviment mahruġa b'mod elettroniku, għandha tkun ibbażata fuq l-abbozz ta' deciżjoni tal-Kumitat Kongunt mehmuz ma' din id-Deciżjoni.

⁽¹⁾ Id-Deciżjoni tal-Kunsill 2013/94/UE tas-26 ta' Marzu 2012 dwar il-konklużjoni tal-Konvenzjoni Reġjonali dwar ir-regoli preferenzjali tal-orijini pan-Ewro-Mediterranji (ĠU L 54, 26.2.2013, p. 3).

⁽²⁾ Id-Deciżjoni Nru 1/2023 tal-Kumitat Kongunt tal-Konvenzjoni Reġjonali dwar ir-Regoli Preferenzjali tal-Origini pan-Ewro-Mediterranji tas-7 ta' Diċembru 2023 dwar l-emendar tal-Konvenzjoni Reġjonali dwar ir-regoli tal-orijini preferenzjali pan-Ewro-Mediterranji (ĠU L, 2024/390, 19.2.2024, ELI: <http://data.europa.eu/eli/dec/2024/390/oj>).

⁽³⁾ Ir-Rakkomandazzjoni Nru 1/2023 tal-Kumitat Kongunt tal-Konvenzjoni Reġjonali dwar ir-Regoli preferenzjali tal-orijini pan-Ewro-Mediterranji tas-7 ta' Diċembru 2023 dwar l-użu ta' ċertifikati tal-moviment mahruġa b'mod elettroniku (ĠU L, 2024/243, 15.1.2024, ELI: <http://data.europa.eu/eli/reco/2024/243/oj>).

Artikolu 2

Din id-Deciżjoni għandha tidhol fis-seħħ fid-data tal-adozzjoni tagħha u għandha tiskadi fil-31 ta' Dicembru 2025.

Magħmul fi Brussell, il-5 ta' Dicembru 2024.

Għall-Kunsill

Il-President

NAGY B.

ABBOZZ

DEĊIŻJONI NRU .../2024 TAL-KUMITAT KONGUNT TAL-KONVENZJONI REĠJONALI DWAR IR-REGOLI PREFERENZJALI TAL-ORIGINI PAN-EWRO-MEDITERRANJI

ta' ...

li temenda d-Deċiżjoni Nru 1/2023 tal-Kumitat Kongunt fir-rigward tal-użu taċ-ċertifikati tal-moviment mahruġa b'mod elettroniku fil-qafas ta' dik il-Konvenzjoni applikabbli mill-1 ta' Jannar 2025

IL-KUMITAT KONGUNT,

Wara li kkunsidra l-Konvenzjoni Reġjonali dwar ir-regoli preferenzjali tal-origini pan-Ewro-Mediterranji ⁽¹⁾, u b'mod partikolari l-Artikolu 4(3), il-punt (a), tagħha,

Billi:

- (1) Fil-bidu tal-2020, il-Kummissjoni infurmat lill-Partijiet Kontraenti għall-Konvenzjoni Reġjonali dwar ir-regoli preferenzjali tal-origini pan-Ewro-Mediterranji (il-"Konvenzjoni") li, minhabba li l-pandemija tal-COVID-19 u s-sospensjoni sussegwenti tal-kuntatti bejn l-awtoritajiet doganali u l-operaturi ekonomiċi f'għadd ta' Partijiet Kontraenti, il-maġġoranza tal-Partijiet Kontraenti ma setgħux jipprovdu ċertifikati tal-moviment għal finijiet preferenzjali tal-origini fl-għamla meħtieġa, jiġifieri ffirmati bl-idejn, ittimbrati mid-dwana bil-linka mxarrba jew fil-format korrett tal-karta.
- (2) Il-biċċa l-kbira tal-Partijiet Kontraenti qiesu li jixraq jiġu adottati miżuri eċċezzjonali biex tiġi żgurata l-implimentazzjoni shiħa tal-arrangamenti kummerċjali preferenzjali koperti mill-Konvenzjoni. Dawk il-miżuri eċċezzjonali ġew applikati fuq bażi reċiproka mill-Partijiet Kontraenti li użaw id-dispożizzjonijiet rilevanti fir-regoli tal-origini.
- (3) Matul il-pandemija tal-COVID-19, xi Partijiet Kontraenti żviluppaw jew adattaw is-sistemi elettronici eżistenti għall-hruġ taċ-ċertifikati b'mod elettroniku biex jibbilanċjaw il-htieġa għall-flessibbiltà mal-htieġa għall-konformità mar-rekwiżiti għal-l-format taċ-ċertifikati tal-moviment li jinsabu fl-Appendiċi I tal-Konvenzjoni.
- (4) L-awtoritajiet doganali tal-Partijiet Kontraenti ġew mistiedna jaċċettaw iċ-ċertifikati tal-moviment għal skopijiet ta' origini preferenzjali, mahruġa b'mod elettroniku b'firma, timbru jew sigill diġitali tal-awtoritajiet kompetenti, jew kopja f'forma stampata jew elettronika (skennjata jew disponibbli online) abbażi tal-flessibbiltà prevista fl-Artikolu 24 tal-Appendiċi I tal-Konvenzjoni.
- (5) Waqt il-laqgħa tiegħu li saret fis-16 ta' Ġunju 2022, il-Kumitat Kongunt ġie infurmat b'talba minn Parti Kontraenti biex jinżammu l-prattiki tajbin introdotti bil-miżuri eċċezzjonali adottati waqt il-pandemija tal-COVID-19 sabiex l-operaturi ekonomiċi jibbenefikaw mid-diġitalizzazzjoni taċ-ċertifikati tal-moviment.
- (6) Il-Partijiet Kontraenti rrikonoxxew l-esperjenza pożittiva miksuba fl-użu taċ-ċertifikati tal-moviment mahruġa b'mod elettroniku f'kummerċ preferenzjali skont il-miżuri eċċezzjonali adottati minhabba l-pandemija tal-COVID-19, u impenjaw ruħhom li jżommu l-prattiki tajbin introdotti bit-tali miżuri eċċezzjonali billi jaħdmu flimkien lejn l-introduzzjoni ta' sistema komuni bbażata fuq il-provi tal-origini elettronici u l-kooperazzjoni amministrattiva elektronika fiż-żona pan-Ewro-Mediterranja.
- (7) Il-Partijiet Kontraenti jqisu li l-bidla lejn sistema li tohroġ ċertifikati tal-moviment b'mod elettroniku u li tipprevedi kooperazzjoni amministrattiva elektronika fil-qafas tal-Konvenzjoni tikkostitwixxi l-ewwel pass lejn diġitalizzazzjoni shiħa tal-provi tal-origini fuq l-iskala taż-żona pan-Ewro-Mediterranja, speċjalment fid-dawl tad-dhul fis-seħh li jmiss tal-emenda tal-Konvenzjoni introdotta bid-Deċiżjoni Nru 1/2023 tal-Kumitat Kongunt ⁽²⁾.
- (8) Is-sistemi ddisinjati għall-hruġ elettroniku taċ-ċertifikati tal-moviment jenhtieġ li joffru l-possibbiltà għall-awtoritajiet doganali tal-Partijiet Kontraenti li jikkontrollaw l-awtenticità tagħhom minnufih.

⁽¹⁾ ĠU L 54, 26.2.2013, p. 4.

⁽²⁾ Id-Deċiżjoni Nru 1/2023 tal-Kumitat Kongunt tal-Konvenzjoni Reġjonali dwar ir-Regoli preferenzjali tal-origini pan-Ewro-Mediterranji tas-7 ta' Diċembru 2023 dwar l-emendar tal-Konvenzjoni Reġjonali dwar ir-regoli tal-origini preferenzjali pan-Ewro-Mediterranji (ĠU L, 2024/390, 19.2.2024, ELI: <http://data.europa.eu/eli/dec/2024/390/oj>).

- (9) Fis-7 ta' Diċembru 2023, il-Kumitat Kongunt adotta r-Rakkomandazzjoni Nru 1/2023 ⁽³⁾ dwar l-użu ta' ċertifikati tal-moviment mahruġa b'mod elettroniku skont il-qafas tal-Konvenzjoni. Għalhekk, sabiex jiġi pprovdut qafas legali ċar u biex tiġi żgurata l-konsistenza fl-użu ta' ċertifikati tal-moviment mahruġa b'mod elettroniku fil-kuntest tat-traniżizzjoni mir-regoli attwali tal-Konvenzjoni għar-regoli riveduti tal-Konvenzjoni, li se tidhol fis-seħh fl-1 ta' Jannar 2025, jenħtieġ li d-Deciżjoni Nru 1/2023 tiġi emendata biex tippermetti l-inkorporazzjoni tar-rekwiżiti ġenerali dwar il-provi tal-origini mahruġa elettronicament fir-regoli riveduti tal-Konvenzjoni,

ADOTTA DIN ID-DECIŻJONI:

Artikoli 1

1. Id-Deciżjoni Nru 1/2023 għandha tiġi emendata kif stabbilit fl-Anness ta' din id-Deciżjoni.
2. L-emendi msemmija fid-Deciżjoni Nru 1/2003 għandhom jidhlu fis-seħh fl-1 ta' Jannar 2025.

Artikoli 2

Din id-Deciżjoni għandha tidhol fis-seħh fid-data tal-adozzjoni tagħha.

Magħmul fi..., ...

Għall-Kumitat Kongunt

Il-President

⁽³⁾ Ir-Rakkomandazzjoni Nru 1/2023 tal-Kumitat Kongunt tal-Konvenzjoni Reġjonali dwar ir-Regoli preferenzjali tal-origini pan-Ewro-Mediterranji tas-7 ta' Diċembru 2023 dwar l-użu ta' ċertifikati tal-moviment mahruġa b'mod elettroniku (ĠU L, 2024/243, 15.1.2024, ELI: <http://data.europa.eu/eli/reco/2024/243/oj>).

ANNEX

Artikolu Uniku

Emenda tad-Deciżjoni Nru 1/2023 tal-Kumitat Kongunt tal-Konvenzjoni Reġjonali dwar ir-regoli preferenzjali tal-orijini pan-Ewro-Mediterranji

Fil-punt (5) tal-Artikolu Uniku tal-Anness tad-Deciżjoni Nru 1/2023, il-paragrafu 4 tal-Artikolu 17 tal-Appendiċi I tal-Konvenzjoni Reġjonali dwar ir-regoli preferenzjali tal-orijini pan-Ewro-Mediterranji huwa sostitwit b'dan li ġej:

“4. Għall-finijiet tal-paragrafu 1, żewġ Partijiet Kontraenti jew aktar jistgħu jaqblu li jistabbilixxu sistema li permezz tagħha l-provi tal-orijini elenkati fil-paragrafu 1 ikunu jistgħu jinharġu b'mod elettroniku u/jew jiġu ppreżentati b'mod elettroniku.

Sakemm tiġi stabbilita sistema bhal din, il-Partijiet Kontraenti għandhom jaċċettaw iċ-ċertifikati tal-moviment mahruġa b'mod elettroniku meta jiġu ppreżentati waqt l-importazzjoni, dment li:

- (a) iċ-ċertifikati tal-moviment mahruġa b'mod elettroniku huma bbażati fuq mudell li jinsab fl-Anness IV;
- (b) l-awtoritajiet doganali tal-Parti Kontraenti esportatriċi jipprevedu sistema online bbażata fuq l-internet biex tiġi verifikata l-awtenticità taċ-ċertifikati tal-moviment mahruġa b'mod elettroniku;
- (c) iċ-ċertifikati tal-moviment mahruġa b'mod elettroniku jkollhom numru tas-serje uniku, u jekk ikunu disponibbli, karatteristiċi tas-sigurtà li bihom jistgħu jiġu identifikati; u
- (d) id-data minn meta Parti Kontraenti tibda tohroġ b'mod elettroniku iċ-ċertifikati tal-moviment tiġi speċifikata fl-avviżi ppubblikati f'*Il-Gurnal Uffiċjali tal-Unjoni Ewropea* (serje C) u skont il-proċeduri proprji tal-Partijiet Kontraenti.

Parti Kontraenti tista' tiddeċiedi li tissospendi l-aċċettazzjoni taċ-ċertifikati tal-moviment mahruġa b'mod elettroniku meta l-kundizzjonijiet elenkati hawn fuq ma jkunux issodisfati u f'dak il-każ għandha tinforma bil-quddiem lill-Partijiet Kontraenti l-oħra b'dan, permezz tas-segretarjat tal-Kumitat Kongunt. F'każ ta' sospensjoni, l-avviżi kif imsemmija fil-punt (d) għandhom jindikaw id-data tal-bidu tas-sospensjoni.”.